

معجزہ

بن کے آیا ہمارا نبی

اجتماع میلاد کا بیان (1442ھ)

ہفتہ وار سنتوں بھرے اجتماع میں ہونے والا
سنتوں بھرا بیان

(For Islamic Brothers)



اَلْحَمْدُ لِلّٰهِ رَبِّ الْعٰلَمِيْنَ وَالصَّلٰوةُ وَالسَّلَامُ عَلٰى سَيِّدِ الْمُرْسَلِيْنَ ط
 اَمَّا بَعْدُ! فَاَعُوْذُ بِاللّٰهِ مِنَ الشَّيْطٰنِ الرَّجِيْمِ بِسْمِ اللّٰهِ الرَّحْمٰنِ الرَّحِيْمِ ط
 اَلصَّلٰوةُ وَ السَّلَامُ عَلَيْكَ يَا رَسُوْلَ اللّٰهِ وَعَلٰى اٰلِكَ وَ اَصْحٰبِكَ يَا حَبِيْبَ اللّٰهِ
 اَلصَّلٰوةُ وَ السَّلَامُ عَلَيْكَ يَا نَبِيَّ اللّٰهِ وَعَلٰى اٰلِكَ وَ اَصْحٰبِكَ يَا نُوْرَ اللّٰهِ
 نَوِيْتُ سُنَّتِ الْعِتِكَافِ (ترجمہ: میں نے سنتِ اعتکاف کی نیت کی)

پیارے پیارے اسلامی بھائیو! جب کبھی داخل مسجد ہوں، یاد آنے پر اعتکاف کی نیت کر لیا کریں کہ جب تک مسجد میں رہیں گے اعتکاف کا ثواب ملتا رہے گا۔ یاد رکھئے! مسجد میں کھانے، پینے، سونے یا سحری، افطاری کرنے، یہاں تک کہ آبِ زم زم یا دم کیا ہو اپانی پینے کی بھی شرعاً اجازت نہیں، البتہ اگر اعتکاف کی نیت ہوگی تو یہ سب چیزیں جائز ہوں گی۔ اعتکاف کی نیت بھی صرف کھانے، پینے یا سونے کے لئے نہیں ہونی چاہئے بلکہ اس کا مقصد اللہ کریم کی رضا ہو۔ ”فتاویٰ شامی“ میں ہے: اگر کوئی مسجد میں کھانا، پینا، سونا چاہے تو اعتکاف کی نیت کر لے، کچھ دیر ذکر اللہ کرے، پھر جو چاہے کرے (یعنی اب چاہے تو کھانی یا سو سکتا ہے)

دُرودِ پاک کی فضیلت

اللہ پاک کے آخری نبی صَلَّى اللهُ عَلَيْهِ وَآلِهِ وَسَلَّمَ کا فرمانِ جنت نشان ہے:
 مَنْ صَلَّى عَلَيَّ فِي يَوْمِ أَلْفِ مَرَّةٍ لَمْ يَمُتْ حَتَّى يَرَى مَقْعَدَهُ مِنَ الْجَنَّةِ
 جو مجھ پر ایک دن میں ایک ہزار (1000) مرتبہ دُرودِ شریف پڑھے گا وہ اُس وقت تک نہیں مرے گا، جب تک جنت میں اپنا مقام نہ دیکھ لے۔ (الترغيب والترهيب، كتاب الذكر والدعاء، الترغيب في اكثر الصلاة)

ایسا نور چکا جس نے سارے عالم کو روشن کر دیا۔ ☆ جس میں ہر طرف خوشیوں کا سماں چھا گیا۔ ☆ خوشیوں کے ترانے بجنے لگے۔ ☆ نور کی روشنی پھیل گئی۔ ☆ کفر و شرک کی سب اندھیریاں ختم ہو گئیں۔ ☆ اللہ پاک نے مومنوں پر احسانِ عظیم فرمایا۔ ☆ شیطان اپنے چیلوں کے ساتھ رُسو ہوا۔ ☆ آسمان کے تارے بھی زمین کی طرف مائل ہونے لگے۔ ☆ جو تمام راتوں کی سردار ہے۔ ☆ جس میں مکانِ آمنہ سے ایسا نور چکا جس سے مشرق و مغرب روشن (Bright) ہو گئے۔ ☆ جس میں اللہ پاک کے حکم سے فرشتوں کے سردار جبرئیل امین عَلَيْهِ الصَّلَاةُ وَالسَّلَام نے مشرق و مغرب اور خانہ کعبہ پر جھنڈے نصب کئے۔ (خصائص کبریٰ، ۱/۸۲ ملخصاً) ☆ اللہ پاک کے محبوب صَلَّى اللهُ عَلَيْهِ وَآلِهِ وَسَلَّمَ کی تشریف آوری پر ایران کے بادشاہ کسریٰ کے محل پر زلزلہ آیا اور اُس کے محل میں دراڑیں پڑ گئیں۔ ☆ ایران کا ایک ہزار (1000) سال سے جلنے والا آتش کدہ خود بخود بجھ گیا۔ ☆ اللہ پاک کے حکم سے آسمان اور جنت کے دروازے کھول دیئے گئے تھے۔ ☆ آسمان سے نور کی بارشیں ہونے لگیں۔ ☆ فرشتوں نے بھی نبی اکرم صَلَّى اللهُ عَلَيْهِ وَآلِهِ وَسَلَّمَ کی آمد کی خوب خوشیاں منائیں۔ ☆ رسول کریم صَلَّى اللهُ عَلَيْهِ وَآلِهِ وَسَلَّمَ کی دنیا میں رحمت بن کر اس کائنات میں تشریف لائے تو کفر و شرک کی تمام اندھیریاں چھٹ گئیں۔ ☆ نور والے آقا صَلَّى اللهُ عَلَيْهِ وَآلِهِ وَسَلَّمَ نور کی خیرات بانٹنے اور جہان کو اپنے نور سے جگمگانے کیلئے اس کائنات میں تشریف فرما ہوئے۔

صَلُّوْا عَلَيَّ الْحَبِيْبِ! صَلَّى اللهُ عَلَيَّ مُحَمَّدٍ

پیارے پیارے اسلامی بھائیو! آج ہمارے بیان کا موضوع ہے ”معجزہ بن کے آیا ہمارا نبی“۔ جس میں ہم رسول کریم صَلَّى اللهُ عَلَيْهِ وَآلِهِ وَسَلَّمَ کے مختلف اعضاء مبارکہ کے مختلف معجزات

سنیں گے۔

یقیناً اس میں شک نہیں کہ رسول کریم صَلَّی اللہُ عَلَیْہِ وَاٰلِہٖ وَسَلَّم تمام نبیوں کے بھی نبی ہیں۔ آپ صَلَّی اللہُ عَلَیْہِ وَاٰلِہٖ وَسَلَّم کی سیرتِ مُقَدَّسَہ تمام انبیا عَلَیْہِمُ الصَّلٰوٰۃُ السَّلَام کی مُقَدَّسَہ زندگیوں کا خلاصہ (Summary) ہے اور آپ صَلَّی اللہُ عَلَیْہِ وَاٰلِہٖ وَسَلَّم عالم کائنات میں اگلوں اور پچھلوں کی تمام قوموں کی طرف نبی بن کر آئے۔ اس لئے اللہ پاک نے آپ صَلَّی اللہُ عَلَیْہِ وَاٰلِہٖ وَسَلَّم کی ذاتِ مُقَدَّسَہ کو پچھلے انبیائے کرام کے تمام معجزات کا مجموعہ بنا دیا اور آپ صَلَّی اللہُ عَلَیْہِ وَاٰلِہٖ وَسَلَّم کو مختلف اقسام کے ایسے بے شمار معجزات سے سرفراز فرمایا، جو ہر طبقہ، ہر جماعت، ہر قوم اور تمام مذاہب والوں کے مزاج کے لئے ضروری تھے۔ (سیرتِ مصطفیٰ، ص ۱۲ تا ۱۴، لخصاً وملتطاً)

اس کے علاوہ اللہ پاک نے اپنے آخری رسول صَلَّی اللہُ عَلَیْہِ وَاٰلِہٖ وَسَلَّم کو ایسے بے شمار معجزات بھی عطا فرمائے جو آپ کے خصائص کہلاتے ہیں یعنی یہ آپ کے وہ کمالات و معجزات ہیں، جو کسی اور نبی و رسول کو عطا نہیں کئے گئے۔ (سیرتِ مصطفیٰ، ص ۸۲۰ لخصاً) علمائے کرام نے آپ کے مُقَدَّسَہ اعضاء سے ظاہر ہونے والے درجنوں معجزات بیان فرمائے ہیں۔ دوسرے انبیا عَلَیْہِمُ الصَّلٰوٰۃُ السَّلَام معجزات لے کر آتے تھے جب کہ ہمارے نبی صَلَّی اللہُ عَلَیْہِ وَاٰلِہٖ وَسَلَّم خود معجزہ بن کر تشریف لائے۔

پیارے پیارے اسلامی بھائیو! ہمارے آقا صَلَّی اللہُ عَلَیْہِ وَاٰلِہٖ وَسَلَّم کے معجزات بے شمار ہیں۔ اللہ پاک نے اپنی عطا سے آپ کو ایسا بردست اختیار دیا اور توت عطا فرمائی ہے جس کا اندازہ بھی نہیں کیا جاسکتا۔ اللہ پاک کی عطا سے آپ نے اُنکلی کے اشارے سے چاند کے ۲ ٹکڑے کیے۔ دعا فرمائی تو ڈوبا ہوا سورج پلٹ آیا۔ پانی میں پتھر کو تیرا دیا۔ لکڑیاں بلب کی طرح روشن فرما

دیں۔ تھوک مبارک ڈال کر کھاری کنوؤں کو میٹھا کر دیا۔ انگلیوں سے پانی کے چشمے بہا دیئے۔ درختوں اور پتھروں سے کلام کیا۔ درخت آپ کی بارگاہ میں حاضر ہوا۔ تھوڑا سا دودھ ستر (70) آدمیوں کو کافی ہو گیا۔ تھوڑا سا کھانا بڑی جماعت کو کافی ہو گیا۔ جانور انسانی بولی بولنے لگے۔ الغرض! اللہ پاک نے اپنے پیارے حبیب صَلَّى اللهُ عَلَيْهِ وَآلِهِ وَسَلَّمَ کو سراپا معجزہ بنا کر بھیجا ہے، چنانچہ

پارہ 4 سُورَةُ النَّسَاءِ کی آیت نمبر 174 میں ارشاد ہوتا ہے:

يَا أَيُّهَا النَّاسُ قَدْ جَاءَكُمْ بُرْهَانٌ مِنْ رَبِّكُمْ
وَأَنْزَلْنَا إِلَيْكُمْ نُورًا مُبِينًا ﴿٤٢﴾

تمہارے رب کی طرف سے واضح دلیل آگئی اور ہم نے

(پ ٦، النساء: ١٤٢) تمہاری طرف روشن نور نازل کیا۔

صَلُّوا عَلَيَّ الْحَبِيبِ! صَلَّى اللهُ عَلَيَّ مُحَمَّدٍ

اے عاشقانِ رسول! اللہ پاک نے قرآن کریم میں رسولِ اکرم صَلَّى اللهُ عَلَيْهِ وَآلِهِ وَسَلَّمَ کے کئی اعضاءِ مبارکہ کا ذکر کیا ہے جس سے اللہ کریم کی کمالِ محبت و عنایت پائی جاتی ہے، چنانچہ

پارہ 27 سُورَةُ النَّجْمِ کی آیت نمبر 11 میں ارشاد فرماتا ہے:

مَا كَذَّبَ الْفُؤَادُ مَا رَأَى ﴿١١﴾

ترجمہ کنزُ العرفان: دل نے اُسے جھوٹ نہ کہا جو (آنکھ

(پ ٢٤، النجم: ١١) نے) دیکھا۔

پارہ 19 سُورَةُ الشُّعَرَاءِ کی آیت نمبر 193، 194 میں ارشاد ہوتا ہے:

نَزَلَ بِهِ الرُّوحُ الْأَمِينُ ﴿١٩٣﴾ عَلَى قَلْبِكَ

ترجمہ کنزُ العرفان: اِسے رُوْحُ الْأَمِينُ لے کر نازل

(پ ١٩، الشعراء: ١٩٣-١٩٢) ہوئے۔ تمہارے دل پر

پارہ 2 سُورَةُ الْبَقَرَةِ کی آیت نمبر 144 میں چہرہ مبارک کا ذکر یوں ہوتا ہے:

قَدْ رَأَى تَقَلُّبَ وَجْهِكَ فِي السَّمَاءِ ۚ
تَرْجِمَةً كُنُوزِ الْعَرْفَانِ: ہم تمہارے چہرے کا آسمان کی

(پ ۲، البقرة: ۱۴۴) طرف بار بار اٹھنا دیکھ رہے ہیں

جبکہ پارہ 30 سُورَةُ الْاٰلِ اٰمْرِ لَمْ نَشْرَحْ کی ابتدائی آیات میں سینہ مبارک اور کمر مبارک کا ذکر یوں فرمایا:

اَلَمْ نَشْرَحْ لَكَ صَدْرَكَ ۙ وَوَضَعْنَا عَنكَ
وِزْرَكَ ۙ الَّذِي اَنْقَضَ ظَهْرَكَ ۙ
تَرْجِمَةً كُنُوزِ الْعَرْفَانِ: کیا ہم نے تمہاری خاطر تمہارا سینہ
نکشادہ نہ کر دیا؟ اور ہم نے تمہارے اوپر سے تمہارا بوجھ

(پ ۳۰، الم نشرح: ۳ تا ۴) اُتار دیا۔ جس نے تمہاری پیٹھ توڑی تھی۔

صَلُّوْا عَلَي الْحَبِيْبِ! صَلَّى اللهُ عَلَي مُحَمَّد

اے عاشقانِ رسول! آئیے! اب اپنے پیارے آقا صَلَّى اللهُ عَلَيْهِ وَآلِهِ وَسَلَّمَ کے کچھ مُقَدَّس
اعضاء سے متعلق قرآنی آیات اور اعضائے مبارکہ سے ظاہر ہونے والے معجزات کے بارے میں
سُننے ہیں:

پارہ 27 سُورَةُ النَّجْمِ کی آیت نمبر 3 میں ارشاد ہوتا ہے:

وَمَا يَنْطِقُ عَنِ الْهَوَىٰ ۙ
تَرْجِمَةً كُنُوزِ الْعَرْفَانِ: اور وہ کوئی بات خواہش سے نہیں

(پ ۲، النجم: ۳) کہتے۔

پارہ 25، سُورَةُ الدُّخَانِ کی آیت نمبر 58 میں ارشاد ہوتا ہے:

فَاَتَمَّ بَيِّنَاتُهُ بِلِسَانِكَ
تَرْجِمَةً كُنُوزِ الْعَرْفَانِ: تو ہم نے اس قرآن کو تمہاری زبان

(پ ۲، الدخان: ۵۸) میں آسان کر دیا

صَلُّوْا عَلَيَّ الْحَبِيبِ! صَلَّى اللهُ عَلَيَّ مُحَمَّدًا

زبانِ مبارک اور تھوک شریف

پیارے پیارے اسلامی بھائیو! حضور انور صَلَّى اللهُ عَلَيْهِ وَآلِهِ وَسَلَّمَ کی زبانِ مبارک اور اس کے پانی یعنی تھوک مبارک سے کیسے کیسے معجزات ظاہر ہوئے، آئیے! سنتے ہیں، چنانچہ

(1) زبانِ مبارک کے حکم سے بچہ تندرست ہو گیا

حضرت اُسامہ بن زید رَضِيَ اللهُ عَنْهُ فرماتے ہیں: ہم مکی مدنی سرکار صَلَّى اللهُ عَلَيْهِ وَآلِهِ وَسَلَّمَ کے ساتھ حج کے لیے نکلے اور جب وادیِ رُوحا میں پہنچے تو رسولِ کریم صَلَّى اللهُ عَلَيْهِ وَآلِهِ وَسَلَّمَ نے ایک عورت کو دیکھا جو آپ کی طرف آرہی تھی، یہ دیکھ کر نبی کریم صَلَّى اللهُ عَلَيْهِ وَآلِهِ وَسَلَّمَ نے اپنی سواری روک لی اور جب وہ عورت قریب آئی تو اُس نے عرض کی: یا رسولَ اللهُ صَلَّى اللهُ عَلَيْهِ وَآلِهِ وَسَلَّمَ! میرا یہ بچہ جب سے پیدا ہوا ہے بیمار ہی چلا آ رہا ہے! یہ سُن کر رسولِ اکرم صَلَّى اللهُ عَلَيْهِ وَآلِهِ وَسَلَّمَ نے بچے کو پکڑ کر اپنے آگے بٹھایا اور اُس کے منہ میں تھوک مبارک ڈالا اور فرمایا: اُنْحَرُ حُرْعَدًا وَاللَّهِ فَإِنِّي رَسُوْلُ اللهِ لِيَعْنِي اے اللہ پاک کے دشمن نکل جا کیونکہ میں اللہ پاک کا رسول ہوں۔ یہ فرما کر وہ بچہ اُس کی ماں کو پکڑا دیا اور فرمایا: اِسے لے لے! اب اِس کو کوئی تکلیف نہیں ہوگی، حضرت اُسامہ رَضِيَ اللهُ عَنْهُ فرماتے ہیں: جب ہم حج سے فارغ ہو کر وادیِ رُوحا میں پہنچے تو وہی عورت ایک بھُھنی ہوئی بکری لے کر حاضر ہو گئی تو حبیبِ خدا صَلَّى اللهُ عَلَيْهِ وَآلِهِ وَسَلَّمَ نے فرمایا: بی بی! اِس بکری کا ایک بازو مجھے دے، اُس نے حاضر کر دیا پھر فرمایا: دوسرا بازو بھی پکڑا، اُس نے حاضر کر دیا پھر فرمایا: اور بازو پکڑا اُس نے عرض کی: یا رسولَ اللهُ صَلَّى اللهُ عَلَيْهِ وَآلِهِ وَسَلَّمَ

بکری کے 2 ہی بازو ہوتے ہیں، وہ میں نے حاضر کر دیئے ہیں۔ یہ سُن کر پیارے آقا صَلَّی اللہُ عَلَیْہِ وَاٰلِہٖ وَسَلَّم نے فرمایا: اے خاتون! اگر تو چوپ رہتی یعنی یہ نہ کہتی کہ بازو تو 2 ہی ہوتے ہیں تو جب تک میں کہتا رہتا تو مجھے بازو پکڑاتی ہی رہتی۔ (الخصائص الکبریٰ، باب ما وقع فی حجة الوداع... الخ، ۲/۶۰)

(2) بچے کا جلا ہوا ہاتھ ٹھیک ہو گیا

پیارے پیارے اسلامی بھائیو! آئیے! ایک اور واقعہ سنئے ہیں، چنانچہ حضرت محمد بن حاطب اپنی والدہ اُمّ جمیل سے روایت کرتے ہیں: میری والدہ نے مجھے بتایا کہ میں تجھے لے کر حبشہ سے آرہی تھی، جب مدینہ مُنَوَّرَہ سے ایک دن کا فاصلہ رہ گیا تو میں نے ایک جگہ کھانا پکایا کہ اسی دوران ایندھن ختم ہو گیا۔ میں لکڑیاں لینے گئی تو تو نے ہنڈیا کو کھینچا، وہ ہنڈیا تیرے اوپر گر گئی اور تیرا بازو جل گیا۔ میں تجھے لے کر شفیق و کریم صَلَّی اللہُ عَلَیْہِ وَاٰلِہٖ وَسَلَّم کی خدمت میں حاضر ہو گئی، یہ دیکھ کر آپ صَلَّی اللہُ عَلَیْہِ وَاٰلِہٖ وَسَلَّم نے تیرے بازو پر تھوک مبارک ڈالا اور کچھ پڑھ کر دم کیا، میں تجھے لے کر اُٹھی تو تیرا ہاتھ بالکل تندرست تھا۔ (ابن حبان، کتاب الجنائز، باب المریض... الخ، ۳/۲۷۳، حدیث: ۲۹۶۶)

صَلُّوْا عَلَی الْحَبِیْب! صَلَّی اللہُ عَلَی مُحَمَّد

ہاتھ مبارک کے معجزات

پیارے پیارے اسلامی بھائیو! ابھی ہم نے پیارے آقا صَلَّی اللہُ عَلَیْہِ وَاٰلِہٖ وَسَلَّم کے کچھ معجزات سنئے، آئیے! اب سرکارِ مدینہ صَلَّی اللہُ عَلَیْہِ وَاٰلِہٖ وَسَلَّم کے مبارک ہاتھوں سے متعلق آیتِ قرآنی اور اُس کے بعد مبارک ہاتھوں کے معجزات کے بارے میں بھی سنئے ہیں:

پارہ 8 سُورَةُ الْأَنْفَالِ کی آیت نمبر 17 میں ارشاد ہوتا ہے:

1442ھ جبری 2020ھ صومالی کے بارہویں شب کا بیان بیرون ملک کیلئے

وَمَا رَمَيْتَ إِذْ رَمَيْتَ وَلَكِنَّ اللَّهَ رَمَىٰ ۚ

ترجمہ کنزُ العرفان: اور اے حبیب! جب آپ نے خاک پھینکی تو آپ نے نہ پھینکی تھی بلکہ اللہ نے پھینکی تھی (پ 9، الانفال: 17)

صَلُّوا عَلَيَّ الْحَبِيبِ! صَلَّ اللَّهُ عَلَيَّ مُحَمَّدٍ

(1) دستِ مصطفیٰ کی برکت

صحابی رسول حضرت عتبہ رَضِيَ اللهُ عَنْهُ جنہوں نے امیر المؤمنین حضرت عمر فاروقِ اعظم رَضِيَ اللهُ عَنْهُ کے زمانے میں موصول شہر کو فتح کیا تھا، اُن کی زوجہ بی بی اُمّ عاصم رَضِيَ اللهُ عَنْهَا بیان کرتی ہیں: حضرت عتبہ رَضِيَ اللهُ عَنْهُ کی ہم چار (4) بیویاں تھیں، ہم میں سے ہر ایک زیادہ اور اچھی خوشبو لگانے میں کوشش کرتی تھیں تاکہ دوسری سے خوشبودار ہو۔ جبکہ حضرت عتبہ رَضِيَ اللهُ عَنْهُ اپنی داڑھی میں تیل تولگاتے تھے لیکن کوئی خوشبو استعمال نہ کرتے تھے، اس کے باوجود بھی حضرت عتبہ رَضِيَ اللهُ عَنْهُ کے جسم سے ہر وقت ہم سے زیادہ اور بہت عمدہ خوشبو آتی رہتی۔ جب حضرت عتبہ رَضِيَ اللهُ عَنْهُ باہر نکلتے تو لوگ کہتے کہ ہم نے حضرت عتبہ رَضِيَ اللهُ عَنْهُ کی لگائی ہوئی خوشبو سے زیادہ اچھی کوئی خوشبو نہیں سونگھی۔ ایک دن میں نے ان سے پوچھا: ہم اچھی خوشبو استعمال کرنے کی پوری کوشش کرتی ہیں، لیکن ہم سے زیادہ خوشبودار تو آپ ہیں۔ اس کی کیا وجہ ہے؟ انہوں نے جواب دیا: رسولِ اکرم صَلَّى اللهُ عَلَيْهِ وَآلِهِ وَسَلَّمَ کے زمانہ مبارک میں میرے بدن پر آبلے ظاہر ہوئے، میں خدمتِ نبوی میں حاضر ہوا۔ آپ صَلَّى اللهُ عَلَيْهِ وَآلِهِ وَسَلَّمَ سے اس بیماری کی شکایت کی۔ رسولِ پاک صَلَّى اللهُ عَلَيْهِ وَآلِهِ وَسَلَّمَ نے مجھ سے ارشاد فرمایا: کپڑے اتار دو۔ میں نے ستر (یعنی چھپانے کی جگہ) کے علاوہ کپڑے اتار دیئے اور آپ صَلَّى اللهُ عَلَيْهِ وَآلِهِ وَسَلَّمَ کے سامنے بیٹھ گیا۔ آپ صَلَّى اللهُ عَلَيْهِ وَآلِهِ وَسَلَّمَ نے اپنی دونوں مبارک ہتھیلیوں میں پھونک لگا کر

میرے جسم پر پھیر دیں، اُس وقت سے میرے جسم سے خوشبو مہکتی رہتی ہے۔ (معجم صغیر، ۱/۳۹)

(2) گھر روشن ہو جاتا

(1) حضرت اسید بن ابی اناس رَضِيَ اللهُ عَنْهُ فرماتے ہیں: آپ صَلَّى اللهُ عَلَيْهِ وَآلِهِ وَسَلَّمَ نے ایک بار میرے چہرے اور سینے پر اپنا دست پُر انوار پھیر دیا۔ جس کی بَرَکت یہ ظاہر ہوئی کہ میں جب بھی کسی اندھیرے گھر میں داخل ہوتا، وہ گھر روشن ہو جاتا تھا۔ (خصائص کبریٰ، ۲/۴۲۱ و تاریخ دمشق، ۲۰/۲۱)

(3) دستِ مبارک کی برکت

(2) حضرت عائد بن سعید جسرِي رَضِيَ اللهُ عَنْهُ رسولِ خدا صَلَّى اللهُ عَلَيْهِ وَآلِهِ وَسَلَّمَ کی خدمت میں حاضر ہوئے اور عرض کی: يَا رَسُولَ اللَّهِ صَلَّى اللهُ عَلَيْهِ وَآلِهِ وَسَلَّمَ آپ میرے چہرے پر اپنا مبارک ہاتھ پھیر دیجئے اور دُعائے برکت فرمائیے۔ حضورِ انور صَلَّى اللهُ عَلَيْهِ وَآلِهِ وَسَلَّمَ نے ایسا ہی کیا (یعنی اُن کے چہرے پر ہاتھ پھیرا اور دُعائے برکت فرمائی) اُس وقت سے حضرت عائد رَضِيَ اللهُ عَنْهُ کا چہرہ تروتازہ اور نورانی رہا کرتا تھا۔

(الاصابه، عائذ بن سعید، ۳/۴۹۳، رقم: ۴۴۶۲)

(4) چہرہ چمکتا تھا

(3) حضرت ابو سنان عبدی صباحي رَضِيَ اللهُ عَنْهُ کے چہرے پر نبی کریم صَلَّى اللهُ عَلَيْهِ وَآلِهِ وَسَلَّمَ نے اپنا دستِ مبارک پھیرا، اُن کی عمر 90 سال ہو گئی مگر اُن کا چہرہ بچگی کی طرح چمکتا تھا۔

(الاصابه، ابو سنان العبدي ثم الصباحي، ۷/۱۶۳، رقم: ۱۰۰۶۶)

صَلُّوا عَلَيَّ الْحَبِيبِ! صَلَّى اللهُ عَلَيَّ مُحَمَّدٍ

مبارک آنکھوں کے معجزات

پیارے پیارے اسلامی بھائیو! ابھی ہم نے بارہویں والے مصطفیٰ صَلَّى اللهُ عَلَيْهِ وَآلِهِ وَسَلَّمَ کے مبارک ہاتھوں کے چند معجزات ملاحظہ کئے، آئیے! اب حضورِ اکرم صَلَّى اللهُ عَلَيْهِ وَآلِهِ وَسَلَّمَ کی مبارک آنکھوں سے متعلق آیتِ قرآنی اور مبارک آنکھوں کے معجزات کے بارے میں بھی سنتے ہیں، چنانچہ

پارہ 27 سُورَةُ النَّجْمِ کی آیت نمبر 17 میں آنکھ مبارک کا ذکر ہوتا ہے:

مَا ذَا عِزِّ الْبَصَرِ وَمَا طَعْنِي ①
تَرْجَمَهُ كَنْزُ الْعَرْفَانِ: آنکھ نہ کسی طرف پھری اور نہ حد

(پ ۲۷، النجم: ۱۷) سے بڑھی۔

روایت ہے کہ آپ صَلَّى اللهُ عَلَيْهِ وَآلِهِ وَسَلَّمَ کی مبارک آنکھیں بڑی اور قدرتِ الہی سے سُرْمِیں (سرمہ لگی ہوئی) تھیں۔ مبارک پلکیں لمبی تھیں، جبکہ آنکھوں کی سفیدی میں باریک لال ڈورے رہتے تھے جس سے خوب صورتی اور بڑھ گئی۔ (سیرتِ رسولِ عربی، ص ۲۵۱) آپ صَلَّى اللهُ عَلَيْهِ وَآلِهِ وَسَلَّمَ جس شخص پر اپنی مبارک آنکھوں سے نظر فرمادیتے تو اُس کے سوائے نصیب جگا دیا کرتے تھے، چنانچہ

(1) جب آگئی ہیں جوشِ رحمت پہ اُن کی آنکھیں

حضرت شیبہ بن عثمان رَضِيَ اللهُ عَنْهُ اپنے ایمان لانے کا واقعہ بیان کرتے ہوئے فرماتے ہیں: جب نبی کریم (صَلَّى اللهُ عَلَيْهِ وَآلِهِ وَسَلَّمَ) غزوة حُنَيْنِ میں شریک ہوئے تو مجھے خیال آیا کہ میرے والد اور چچا کو حضرت علی اور حضرت حمزہ (رَضِيَ اللهُ عَنْهُمَا) نے قتل کر دیا تھا، کیوں نہ آج میں اُن سے بدلہ لیتے ہوئے

اُن کے نبی (صَلَّى اللهُ عَلَيْهِ وَآلِهِ وَسَلَّمَ) کو شہید کر دوں!، اِس ناپاک ارادے سے میں حضور انور صَلَّى اللهُ عَلَيْهِ وَآلِهِ وَسَلَّمَ کے قریب ہوا اور حملہ کرنے ہی والا تھا کہ آگ کا شعلہ بجلی کی طرح میری طرف بڑھا، جس سے خوف زدہ ہو کر میں پیچھے کی طرف بھاگا، اتنے میں رسولِ کریم صَلَّى اللهُ عَلَيْهِ وَآلِهِ وَسَلَّمَ کی نظرِ کرم مجھ پر پڑ گئی اور فرمایا: اے شیبہ! پھر حضور اقدس صَلَّى اللهُ عَلَيْهِ وَآلِهِ وَسَلَّمَ نے اپنا دستِ قدرت میرے سینے پر رکھا تو اللہ پاک نے شیطان کو میرے دل سے نکال دیا اور میں نے حضور انور صَلَّى اللهُ عَلَيْهِ وَآلِهِ وَسَلَّمَ کے چہرہ اقدس کی طرف نظر اٹھائی تو حضور پاک صَلَّى اللهُ عَلَيْهِ وَآلِهِ وَسَلَّمَ مجھے اپنے سننے اور دیکھنے سے بھی زیادہ محبوب لگنے لگے۔ (دلائل النبوة لابی نعیم، ۱/۱۲۱، رقم: ۱۴۳)

صَلُّوْا عَلَيَّ الْحَبِيْبُ! صَلَّى اللهُ عَلَيَّ مُحَمَّدٍ

پیارے پیارے اسلامی بھائیو! ہماری آنکھ اِس بات کی محتاج ہے کہ جو چیز اِس کے سامنے ہو یہ صرف اُسے ہی دیکھ سکتی ہے جبکہ ہمارے آقا، مکی مدنی مصطفےٰ صَلَّى اللهُ عَلَيْهِ وَآلِهِ وَسَلَّمَ کی آنکھیں ایسی تھیں کہ جو چیز چھپی ہوتی اور کسی پر ظاہر نہ ہوتی، وہ مبارک آنکھیں انہیں بھی دیکھ لیتی تھیں۔ یہاں تک کہ دلوں کے خیالات جن تک کسی کی پہنچ نہیں ہوتی نگاہِ مصطفےٰ وہ بھی چھپے نہ رہتے، چنانچہ

(2) سینے کے راز نگاہِ مصطفےٰ میں

حضرت ابن عمر رَضِيَ اللهُ عَنْهُ فرماتے ہیں: ایک انصاری صحابی رَضِيَ اللهُ عَنْهُ رسولِ اکرم صَلَّى اللهُ عَلَيْهِ وَآلِهِ وَسَلَّمَ کی بارگاہ میں حاضر ہوئے اور عرض کی: یا رسولَ اللهُ صَلَّى اللهُ عَلَيْهِ وَآلِهِ وَسَلَّمَ! میں آپ سے کچھ باتیں پوچھنا چاہتا ہوں۔ آپ نے فرمایا: بیٹھو! پھر قبیلہ ثقیف سے ایک شخص آیا اور عرض کی: حضور! میں آپ

سے کچھ باتیں پوچھنا چاہتا ہوں۔ آپ نے ارشاد فرمایا: انصاری تجھ سے پہلے آیا ہے۔ انصاری صحابی رَضِيَ اللهُ عَنْهُ نے عرض کی: حضور! یہ ایک مسافر ہے اور مسافر کا حق زیادہ ہوتا ہے، لہذا آپ پہلے اُس کے سؤالوں کے جوابات ارشاد فرمادیجئے۔ تو نبی اکرم صَلَّى اللهُ عَلَيْهِ وَآلِهِ وَسَلَّمَ اُس ثَقَفِي کی طرف متوجہ ہوئے اور فرمایا: اگر تم چاہو تو میں تمہیں بتاؤں کہ تم مجھ سے کیا پوچھنے آئے ہو اور اگر چاہو تو سؤالات کرو میں تمہیں اُن کے جوابات دوں گا؟ اُس نے عرض کی: یا رسول اللہ صَلَّى اللهُ عَلَيْهِ وَآلِهِ وَسَلَّمَ! میں جن سؤالات کے لئے حاضر ہوا ہوں، مجھے اُن کے جوابات ارشاد فرمادیجئے۔ فرمایا: تم مجھ سے رُكُوع، سُجُود، نماز اور روزہ کے بارے میں سؤالات کرنے آئے ہو۔ اُس شخص نے عرض کی: اُس ذاتِ مُقَدَّسَہ کی قسم! جس نے آپ صَلَّى اللهُ عَلَيْهِ وَآلِهِ وَسَلَّمَ کو حق کے ساتھ بھیجا ہے! آپ نے میرے دل کی بات بتانے میں ذرا سی بھی خطا نہیں کی۔ پھر آپ صَلَّى اللهُ عَلَيْهِ وَآلِهِ وَسَلَّمَ نے اُن کے جوابات بھی عطا فرمائے۔ پھر وہ ثَقَفِي صحابی رَضِيَ اللهُ عَنْهُ اُٹھ کر چلے گئے۔

اس کے بعد نبی کریم صَلَّى اللهُ عَلَيْهِ وَآلِهِ وَسَلَّمَ انصاری صحابی کی طرف متوجہ ہوئے اور اُن سے فرمایا: اگر تم چاہو تو میں تمہیں بھی بتا دوں تم مجھ سے کیا سؤال کرنے کے لئے آئے ہو اور اگر چاہو تو مجھ سے سؤال کرو میں تمہیں اُن کا جواب دوں گا؟ انہوں نے عرض کی: یا رسول اللہ صَلَّى اللهُ عَلَيْهِ وَآلِهِ وَسَلَّمَ! نہیں آپ خود ہی بتادیجئے کہ میں آپ سے کیا پوچھنے کے لئے حاضر ہوا ہوں؟ ارشاد فرمایا: تم مجھ سے یہ پوچھنے آئے ہو کہ جب حاجی اپنے گھر سے نکلتا ہے تو اُس کے لئے کیا ثواب ہے؟، جب وہ عَرَافَات میں کھڑا ہوتا ہے تو اُس کے لئے کیا ثواب ہے؟، جب وہ جِہار کی رَمِي کرتا ہے تو اُس کے لئے کیا ثواب ہے؟، جب وہ اپنا سر مُنڈواتا ہے تو اُس کے لئے کیا ثواب ہے؟ اور جب وہ حج کا آخری طواف پورا کر لیتا ہے تو

اُسے کیا ثواب ملتا ہے؟

یہ سن کر اُس انصاری صحابی نے عرض کی: یا رسولَ اللہ صَلَّى اللهُ عَلَيْهِ وَآلِهِ وَسَلَّمَ! اُس ذاتِ مُقَدَّسَہ کی قسم! جس نے آپ کو حق کے ساتھ بھیجا ہے! آپ نے میرے دل کی بات بتانے میں کوئی خطا نہیں کی۔ پھر آپ صَلَّى اللهُ عَلَيْهِ وَآلِهِ وَسَلَّمَ نے انہیں بھی اُن کی باتوں کے جوابات ارشاد فرمائے۔

(ابن حبان، کتاب الصلاة، باب وصف بعض الصلاة، ۱۸۱/۳، حدیث: ۱۸۸۴)

صَلُّوْا عَلَيَّ الْحَبِيْبِ! صَلَّى اللهُ عَلَيَّ مُحَمَّدٍ

نمازوں کی ترغیب

پیارے پیارے اسلامی بھائیو! آج بارہویں شب ہے اور پیارے آقا صَلَّى اللهُ عَلَيْهِ وَآلِهِ وَسَلَّمَ کی دنیا میں آمد کی رات ہے، لہذا ہمیں نمازوں کی پابندی کرنی چاہیے، مگر افسوس! ہماری ایک تعداد ہے جو نمازِ جماعت سے نہیں پڑھتی اور اسی طرح ایک تعداد ہے جو مَعَاذَ اللّٰہ نمازیں چھوڑ کر خود کو دوزخ کا حق دار بنائے چلی جا رہی ہے۔ افسوس! ہمارا رب کریم تو ہمیں دن رات ڈھیروں نعمتیں بن مانگے عطا فرما رہا ہے مگر ہمیں پورے دن میں صرف 5 وقت اُس کی بارگاہ میں سجدہ کرنے کی توفیق نصیب نہیں ہوتی۔

یاد رکھئے! ہر عقلمند، بالغ مرد و عورت مسلمان پر روزانہ 5 وقت کی نماز فرض ہے، جو نماز کو فرض نہ مانے وہ دینِ اسلام سے باہر ہے، اگرچہ اُس کا نام اور اُس کے دیگر کام مسلمانوں والے ہی کیوں نہ ہوں۔ جو نماز کو فرض تو مانے مگر ایک نماز بھی جان بوجھ کر چھوڑ دے تو وہ سخت گناہ گار اور عذابِ دوزخ کا حق دار ہے۔

1442ھ ہجری 2020ء صومالی کے بارہویں شب کا بیان بیرون ملک کیلئے

اعلیٰ حضرت، امام اہلسنت مولانا شاہ امام احمد رضا خان رَحْمَةُ اللهِ عَلَيْهِ فرماتے ہیں: جس نے قصداً (یعنی جان بوجھ کر) ایک وقت کی (نماز) چھوڑی ہزاروں برس جہنم میں رہنے کا مُسْتَحَقُّ (حق دار) ہوا، جب تک توبہ نہ کرے اور اُس کی قضا نہ کر لے۔ (فتاویٰ رضویہ، ۱۵۸/۹)

اس سے اندازہ لگائیے کہ جب ایک نماز کو جان بوجھ کر چھوڑنے پر ہزاروں سال تک دوزخ میں رہنا پڑے گا تو جو شخص دن بھر کی تمام نمازیں جان بوجھ کر چھوڑ دیتا ہو بلکہ سرے سے نماز ہی نہ پڑھتا ہو تو وہ کس قدر سخت عذاب کا شکار ہو گا۔ جان بوجھ کر نماز چھوڑنے والے سے تو خود شیطان بھی پناہ مانگتا ہے، چنانچہ

منقول ہے: ایک شخص جنگل (Jungle) میں جا رہا تھا، شیطان بھی اُس کے ساتھ ہو لیا، اُس شخص نے دن بھر میں ایک بھی نماز نہ پڑھی یہاں تک کہ رات ہو گئی، شیطان اُس سے بھاگنے لگا، اُس شخص نے حیران ہو کر بھاگنے کا سبب پوچھا: تو شیطان بولا: ”میں نے عمر بھر میں صرف ایک بار آدم عَلَيْهِ السَّلَام کو سجدہ کرنے کا انکار کیا تو لعنتی ہوا اور تُو نے آج پانچوں نمازیں چھوڑ دیں، مجھے خوف آرہا ہے کہ کہیں تجھ پر قہر اترے اور میں بھی اُس میں نہ پھنس جاؤں۔“ (درۃ الناصحین، ص ۱۴۴، ملخصاً)

صَلُّوْا عَلَي الْحَبِيْب! صَلَّى اللهُ عَلَي مُحَمَّد

پیارے پیارے اسلامی بھائیو! آئیے! اب اس رات کی مناسبت سے آمدِ مُصْطَفٰے کا بھی کچھ ذکر کرتے ہیں۔ سب سے پہلے آمدِ مُصْطَفٰے کا ایک بڑا عجیب و غریب واقعہ سنتے ہیں، چنانچہ

کسریٰ کا خواب

مخزوم بن ہانی مخزومی کے والد جو 150 سال تک زندہ رہے، یہ حکایت بیان کرتے ہیں کہ رسول

1442ھ ہجری 2020ء مسعودی کے بارہویں شب کا بیان بیرون ملک کیلئے

خدا صَلَّی اللہُ عَلَیْہِ وَاٰلِہٖ وَسَلَّم کی ولادت کی رات ساسانی خاندان کے مشہور بادشاہ کسریٰ کا محل ایک گڑ گڑا ہٹ کے ساتھ ہلنے لگا اور اُس کے چودہ (14) کنگرے ٹوٹ کر زمین پر گر پڑے۔ فارس کی ہزار (1000) سال سے جلنے والی آگ ایک دم بجھ گئی۔ بحیرہ ساوہ کا پانی خشک ہو گیا اور کسریٰ نے ایک پریشان کر دینے والا خواب دیکھا جسے اُس نے اپنے قاضی کے سامنے بیان کیا۔ اُس نے دیکھا کہ سرکش اُونٹوں کے پیچھے تیز رفتار عربی گھوڑے ہیں جو دریائے دجلہ کو پار کر کے اُس کے ملک میں پھیل گئے ہیں۔ اس خواب نے کسریٰ اور دیگر کئی لوگوں کو سخت گھبراہٹ میں ڈال دیا، چنانچہ کسریٰ کے نائب نعمان بن مُنذر نے عبدالمسیح غسفانی کو سطح کاہن کے پاس بھیجا، تاکہ اس عظیم معاملے کے بارے میں معلومات حاصل کرے۔ سطح کاہن ملکِ شام میں رہتا تھا اور کہانت میں بڑی شہرت کا مالک تھا۔ جب عبدالمسیح اُس کے پاس آیا اور ابھی وہ اُس کی قیام گاہ سے باہر ہی تھا کہ سطح نے اُسے آواز دی اور اپنی کہانت کے زور سے وہ سب کچھ بتا دیا جس کی ابھی اُس نے خبر بھی نہ دی تھی۔ سطح کاہن نے کہا: اے عبدالمسیح! تم اُونٹ پر سوار ہو کر میرے پاس آئے ہو اور بے شک بڑے دُور دراز کا سفر طے کر کے آئے ہو۔ تمہیں بنی ساسان کے بادشاہ کسریٰ نے بھیجا ہے تاکہ تم محل کے زلزلے، آگ کے بجھنے اور خواب کے بارے میں پوچھ سکو، جس میں اُس نے دیکھا ہے کہ سرکش اُونٹوں کے پیچھے عربی گھوڑے ہیں جو دریائے دجلہ کو پار کر کے اُس کے ملک میں پھیل گئے ہیں۔

پھر اُس نے کہا: اے عبدالمسیح! جب تلاوت کی کثرت ہو جائے، صاحبِ عصا (یعنی حضرت محمد صَلَّی اللہُ عَلَیْہِ وَاٰلِہٖ وَسَلَّم) ظاہر ہو جائیں، وادی ساوہ بننے لگے، بَحْرِیْکَا ساوہ خشک ہو جائے اور فارس کی آگ بجھ جائے تو پھر ملکِ شام سطح کے لئے شام نہیں رہے گا۔ جتنے کنگرے کسریٰ کے محل کے گرے ہیں ابھی

اتنے ہی بادشاہ اور ہوں گے جو یکے بعد دیگرے حکومت کریں گے، پھر اُن کا سلسلہ حکومت ختم ہو جائے گا۔ کسریٰ کا خواب اُس کی بادشاہت کے خاتمے کا الارم (Alarm) ہے۔ اُس کے اسلام اور اہل اسلام کی مملکت بن جانے اور اُس کے شہروں میں عربوں کے داخل ہونے کی علامت ہے۔
(مولد رسول اللہ و رضاعہ لابن کثیر، ص ۲۲ ملخصاً)

صَلُّوْا عَلَی الْحَبِیْبِ! صَلَّی اللہُ عَلَی مُحَمَّدٍ

آمدِ مُصْطَفٰی کے مختلف اَدوار

پیارے پیارے اسلامی بھائیو! جس طرح سورج نکلنے سے پہلے ستارے چھپ جاتے ہیں، صبح کی سفیدی دم توڑنے لگتی ہے اور پھر مشرق سے ہلکی سی سُرخی ظاہر ہوتی ہے، اُس کے فوراً بعد ہی سورج اپنا چہرہ دکھاتا ہے اور ساری دنیا کو اپنی روشنی سے چمکاتا ہے، دراصل ستاروں کا چھپ جانا، صبح کی سفیدی کا ڈھلنے لگنا اور اُس کے بعد سُرخی کا نکلنا یہ اس بات کی علامت ہوتے ہیں کہ سورج نکلنے لگا ہے۔ اسی طرح جب آفتاب رسالت صَلَّی اللہُ عَلَیْہِ وَاٰلِہٖ وَسَلَّم کے چمکنے کا وقت قریب آیا تو دنیا میں کئی ایسے عجیب و غریب اور انوکھے واقعات سامنے آئے جو اس بات کا پتہ دے رہے تھے کہ اب کفر کی اندھیریاں مٹنے لگی ہیں۔ بے کسی کے دن ختم ہونے لگے ہیں۔ بے سہاروں کی بے چارگی ختم ہونے والی ہے۔ ظلم و ستم کے دور کا خاتمہ ہونے والا ہے۔ غریبوں کے دن پھرنے لگے ہیں، کیونکہ بے کسوں کے والی، بے سہاروں کے سہارا، غریبوں کا سہارا، ظلم و ستم سے نجات دینے والے مصطفے صَلَّی اللہُ عَلَیْہِ وَاٰلِہٖ وَسَلَّم تشریف لانے والے ہیں۔ مختلف طریقوں سے آپ کی آمد کی خبریں اور نشانیاں دنیا والوں کو ملتی رہیں، کسی میں تو بالکل واضح علامت پائی جاتی تو کسی میں اشارۃً آپ کی تشریف آوری کا تذکرہ ہوتا رہا۔ الغرض ولادت

باسعادت تک خوشخبریوں کا یہ سلسلہ یوں ہی جاری و ساری رہا۔

صَلُّوْا عَلَی الْحَبِیْب! صَلَّی اللّٰهُ عَلَی مُحَمَّد

وِلَادَتِ مُصْطَفٰی سے پہلے انبیائے کرام کی زیارتیں

پیارے پیارے اسلامی بھائیو! جب حضرت بی بی آمنہ رَضِيَ اللهُ عَنْهَا کے حمل شریف کا آغاز ہوا تو آپ رَضِيَ اللهُ عَنْهَا کو مختلف مہینوں میں 9 انبیائے کرام عَلَيْهِمُ الصَّلَاةُ وَالسَّلَامُ کی زیارت ہوئی اور ان میں سے ہر ایک نبی عَلَيْهِ السَّلَام نے آپ رَضِيَ اللهُ عَنْهَا کو حضور پاک صَلَّی اللّٰهُ عَلَیْهِ وَاٰلِهٖ وَسَلَّمَ کے بارے میں کچھ ناکچھ خبر سے آگاہ فرمایا، چنانچہ

حضرت علامہ مولانا عبد الرحمن ابن جوزی رَحْمَةُ اللّٰهِ عَلَیْهِ فرماتے ہیں: حضور پاک صَلَّی اللّٰهُ عَلَیْهِ وَاٰلِهٖ وَسَلَّمَ کی ولادت کا وقت قریب آیا تو حضرت آدم عَلَیْهِ السَّلَامُ بی بی آمنہ رَضِيَ اللهُ عَنْهَا کے خواب میں تشریف لائے اور آپ صَلَّی اللّٰهُ عَلَیْهِ وَاٰلِهٖ وَسَلَّمَ کی آمد کے بارے میں خبر دی۔ (2) پھر حضرت ادریس عَلَیْهِ السَّلَامُ تشریف لائے تو انہوں نے آپ صَلَّی اللّٰهُ عَلَیْهِ وَاٰلِهٖ وَسَلَّمَ کے فضل و کرم اور بلند رُتبے کی خبر دی۔ (3) پھر حضرت نوح عَلَیْهِ السَّلَامُ تشریف لائے تو انہوں نے بتایا: آپ کا بیٹا کامیابی و مدد کا مالک ہے۔ (4) پھر حضرت ابراہیم عَلَیْهِ السَّلَامُ تشریف لائے تو انہوں نے آپ صَلَّی اللّٰهُ عَلَیْهِ وَاٰلِهٖ وَسَلَّمَ کی عزت اور بزرگی سے آگاہ فرمایا۔ (5) پھر حضرت اسماعیل عَلَیْهِ السَّلَامُ تشریف لائے اور فرمایا: جو آپ کے ہاں تشریف لانے والے ہیں وہ بہت اچھے اخلاق کے مالک اور بڑی عزت والے ہیں۔ (6) پھر حضرت موسیٰ عَلَیْهِ السَّلَامُ تشریف لائے اور آپ کی عزت اور بلند منصب کے بارے میں خبر دی۔ (7) پھر حضرت داؤد عَلَیْهِ السَّلَامُ بی بی آمنہ رَضِيَ اللهُ عَنْهَا کے خواب میں تشریف لائے اور فرمایا: جو آپ کے ہاں

تشریف لانے والے ہیں، وہ مقام محمود، حَوْضِ كَوْثَرٍ، لِيَوَاعِزُ الْحَمْدَ اور شفاعتِ عَظْمَىٰ کے مالک ہیں۔ (8) پھر حضرت سُلَيْمَانَ عَلَيْهِ السَّلَام تشریف لائے اور بتایا: آخری نبی آپ کے ہاں تشریف لائیں گے۔ (9) پھر حضرت عیسیٰ عَلَيْهِ السَّلَام خواب میں تشریف لائے اور فرمایا: آپ کے بیٹے سچ بولنے والے اور سیدھے دین جو سب دینوں پر غالب ہے، اُس کے مالک ہیں۔ الغرض ہر نبی عَلَيْهِ السَّلَام نے حضرت بی بی آمنہ رَضِيَ اللهُ عَنْهَا کو یہ خوشخبری دی کہ آپ دنیا و آخرت کے سردار سے حاملہ ہیں اور جب وہ دنیا میں تشریف لائیں تو اُن کا نام محمد صَلَّى اللهُ عَلَيْهِ وَآلِهِ وَسَلَّمَ رکھنا۔ (رسائل میلاد مصطفیٰ، ص ۲۲۵ طبعاً)

صَلُّوْا عَلَي الْحَبِيْب! صَلَّى اللهُ عَلَي مُحَمَّد

آخری 12 راتوں کے واقعات و برکات

پیارے پیارے اسلامی بھائیو! رسولِ اکرم صَلَّى اللهُ عَلَيْهِ وَآلِهِ وَسَلَّمَ کی ولادت با سعادت سے پہلے والدہ ماجدہ حضرت آمنہ رَضِيَ اللهُ عَنْهَا کے لئے ہر رات مزید با برکت اور خوشیوں کا پیغام بن کے آئی۔ ان راتوں میں حضرت بی بی آمنہ رَضِيَ اللهُ عَنْهَا کو عجیب خوشی حاصل ہوئی۔ * آپ رَضِيَ اللهُ عَنْهَا کو مُراد اور آرزو پوری ہونے کی خوش خبری دی گئی۔ * بتایا گیا کہ آپ کے ہاں وہ ہستی آنے والی ہیں جو اللہ پاک کی تعریف اور شکر ادا کرنے والی ہیں۔ * آپ رَضِيَ اللهُ عَنْهَا نے آسمان سے فرشتوں کی پاکی بیان کرنے کو سنا۔ * حضرت ابراہیم عَلَيْهِ السَّلَام کو یہ کہتے سنا: اے آمنہ! تعریف و عزت کے مالک کے سبب خوش ہو جاؤ! * پھر خوشی و برکت مکمل ہو گئی اور ایک ایسا نور چمکا جو پھر کم نہ ہوا۔ * فرشتوں نے حضرت بی بی آمنہ رَضِيَ اللهُ عَنْهَا کے آس پاس طواف کی صورت میں چکر لگائے۔ * آپ رَضِيَ اللهُ عَنْهَا کی سعادتوں اور مالداری کی ابتدا ہوئی۔ * فرشتوں نے لَا إِلَهَ إِلَّا اللَّهُ کا ورد کیا۔ * حضرت بی بی آمنہ رَضِيَ اللهُ عَنْهَا

اللہ عُنْہَا سے تھکاوٹ دور ہو گئی اور حُضُورِ پَاک صَلَّى اللهُ عَلَيْهِ وَآلِهِ وَسَلَّمَ کی ولادتِ باسعادت ہو گئی۔

(رسائلِ میلادِ مصطفیٰ، ص ۲۲ ملخصاً)

حضرت بی بی آمنہ رَضِيَ اللهُ عَنْهَا ولادتِ مصطفیٰ کا ذکر کرتے ہوئے فرماتی ہیں: جب حُضُورِ پَاک صَلَّى اللهُ عَلَيْهِ وَآلِهِ وَسَلَّمَ کی آمد ہوئی تو میں نے دیکھا کہ آپ سجدے میں ہیں اور عاجزی و انکساری کے ساتھ اپنی اُنْگلی اُٹھائی ہوئی ہے۔ پھر میں نے سفید بادل کو آسمان سے اترتے ہوئے دیکھا جس نے رسولِ کریم صَلَّى اللهُ عَلَيْهِ وَآلِهِ وَسَلَّمَ کو مجھ سے چھپا لیا، پھر میں نے کسی کہنے والے کو یہ کہتے سنا: انہیں مشرق و مغرب کی سیر کراؤ۔ زمین کی ہر جگہ میں لے جاؤ۔ تمام سُمندری مخلوق، جنوں اور انسانوں کی رُوحوں، فرشتوں، پرندوں اور جانوروں کے پاس سے گزرو۔ ہر جان دار پر پیش کرو تا کہ وہ انہیں ان کے نام اور اوصاف کے ساتھ پہچان لیں۔ انہیں تمام انبیائے کرام عَلَيْهِمُ السَّلَام کی پیدائش کی جگہ کا بھی چکر لگواؤ۔

(خصائص الکبریٰ، باب ظہر فی لیلۃ مولدہ... الخ، ۱/۸۲)

حضرت آمنہ رَضِيَ اللهُ عَنْهَا مزید فرماتی ہیں: پھر وہ بادل آپ صَلَّى اللهُ عَلَيْهِ وَآلِهِ وَسَلَّمَ سے دُور ہو گئے تو دیکھا کہ آپ سفید اونی کپڑے میں لپٹے ہوئے تھے اور نیچے سبز ریشم بچھا ہوا تھا۔ (مولد النبی لابن حجر، ص ۲۲ ملخصاً) کسی کہنے والے نے کہا: حضرت محمد صَلَّى اللهُ عَلَيْهِ وَآلِهِ وَسَلَّمَ نے تمام دنیا پر قبضہ کر لیا اور زمین کی کوئی مخلوق ایسی نہیں جو آپ کے قبضے میں اپنی خوشی سے نہ آئی ہو۔ اس کے بعد 3 فرشتے آپ کی جانب بڑھے، ایک کے پاس چاندی کا پیالہ، دوسرے کے پاس زمرُد کا تھال اور تیسرے کے پاس سفید ریشم کا کپڑا تھا جس میں خوب چمکتی دمکتی انگوٹھی تھی۔ انہوں نے آپ کو پیالے کے پانی سے غسل دیا، پھر کپڑے سے مہرِ نبوت نکال کر دونوں کندھوں کے درمیان لگا دی۔ (مولد النبی لابن حجر، ص ۲۲ ملخصاً)

پھر کسی کی آواز آئی: انہیں حضرت آدم عَلَیْہِ السَّلَام کے اخلاق، حضرت شیث عَلَیْہِ السَّلَام کی پہچان، حضرت نوح عَلَیْہِ السَّلَام کی بہادری، حضرت ابراہیم عَلَیْہِ السَّلَام کی گہری دوستی، حضرت اسماعیل عَلَیْہِ السَّلَام کی زبان، حضرت اسحاق عَلَیْہِ السَّلَام کی رضا، حضرت صالح عَلَیْہِ السَّلَام کی فصاحت، حضرت لوط عَلَیْہِ السَّلَام کی حکمت، حضرت یعقوب عَلَیْہِ السَّلَام کی خوشخبری، حضرت موسیٰ عَلَیْہِ السَّلَام کی شدت، حضرت ایوب عَلَیْہِ السَّلَام کا صبر، حضرت یونس عَلَیْہِ السَّلَام کی اطاعت، حضرت یوشع عَلَیْہِ السَّلَام کا راہِ خدا میں لڑنا، حضرت داؤد عَلَیْہِ السَّلَام کی خوبصورت آواز، حضرت دانیال عَلَیْہِ السَّلَام کی محبت، حضرت الیاس عَلَیْہِ السَّلَام کا وقار، حضرت یحییٰ عَلَیْہِ السَّلَام کی عصمت، حضرت عیسیٰ عَلَیْہِ السَّلَام کا زہد اور حضرت یوسف عَلَیْہِ السَّلَام کا حُسن و جمال عطا کر دو بلکہ ان کو تمام نبیوں اور رسولوں عَلَیْہِمُ الصَّلَاةُ وَالسَّلَام کے اخلاق کریمہ کا نمونہ بنا دو۔ (خصائص الکبریٰ، باب ظہر فی لیلۃ مولودہ... الخ، ۱/۸۲)

صَلُّوْا عَلَی الْحَبِیْب! صَلَّی اللّٰهُ عَلَی مُحَمَّد

ولادتِ مصطفیٰ کی برکات

پیارے پیارے اسلامی بھائیو! آمدِ مصطفیٰ پر کیسی کیسی انوکھی نشانیاں اور برکتیں ظاہر ہوئیں، یقیناً یہ اللہ پاک کا فضل ہی ہے کہ ☆ آمدِ مصطفیٰ کی برکت سے دنیا میں بہار آگئی۔ ☆ بی بی آمنہ رَضِيَ اللهُ عَنْهَا کے گلشن میں بہار آگئی۔ ☆ مکے کے شہر میں روشنی بکھرنے لگی۔ ☆ آمدِ مصطفیٰ کی برکت سے عرب کے صحرا تاروں کی طرح چمکنے لگے۔ ☆ کعبہ بھی جھومنے لگا۔ ☆ مُرْجَبَانِی ہوئی کلیاں کھل اٹھیں۔ ☆ اندھیرے چھٹنے لگے۔ ☆ کفر و شرک کے ایوانوں میں زلزلہ آگیا۔ ☆ بے سہاروں کو سہارا مل گیا۔ ☆ بے قراروں کو قرار ملنے لگا۔ ☆ غریبوں اور یتیموں کو سہارا مل گیا۔ ☆ شیطان ذلیل

1442ھ ہجری 2020ء مسعودی کے بارہویں شب کا بیان بیرون ملک کیلئے

وڑ سوا ہو اور آج تک ہو رہا ہے۔ ☆ جاہلانہ ذہنیت کا خاتمہ ہو۔ ☆ ناجائز اور غیر شرعی رسموں کا خاتمہ ہو گیا۔ ☆ معاشرے کے ہر فرد کو اُس کے جائز حقوق حاصل ہوئے۔ ☆ زمانہ نُورِ عَلٰی نُور ہو گیا۔ ☆ جہاں بھر میں اسلام کا پرچم لہرانے لگا۔ ☆ زمانہ روشن ہو گیا۔ الغرض ☆ آمدِ مصطفیٰ کی برکت سے دنیا جگمگانے لگی۔

صَلُّوْا عَلَی الْحَبِیْب! صَلَّی اللّٰهُ عَلَی مُحَمَّدٍ

اے عاشقانِ رسول! رسولِ اکرم صَلَّی اللّٰهُ عَلَیْہِ وَاٰلِہٖ وَسَلَّم جہاں میں فضل و رحمت بن کر تشریف لائے اور اللہ پاک کی رحمت ملنے کا دن یقیناً خوشی کا دن ہوتا ہے، چنانچہ

مومنو خوشیاں مناؤ تاج والا آگیا

پارہ 11 سورہ یونس کی آیت نمبر 58 میں خدائے رحمن کا فرمانِ ذیشان ہے:

قُلْ بِفَضْلِ اللّٰهِ وَبِرَحْمَتِہٖ قَبْلَ ذٰلِكَ تَرْجَمُہٗ كَنْزُ الْعَرْفَانِ: تم فرماؤ: اللہ کے فضل اور اُس کی رَحْمَت پر ہی خوشی منانی چاہیے، یہ اُس سے بہتر ہے جو (پ ۱۱، یونس: ۵۸) وہ جمع کرتے ہیں۔

مشہور مُفسِّرِ قرآن حضرت مفتی احمد یار خان نعیمی رَحْمَةُ اللّٰهِ عَلَیْہِ اس آیت مبارکہ کے تحت ارشاد فرماتے ہیں: اے محبوب! لوگوں کو یہ خوشخبری دے کر یہ حکم بھی دو کہ اللہ پاک کے فضل اور اُس کی رَحْمَت ملنے پر خوب خوشیاں مناؤ۔ عمومی خوشی تو ہر وقت مناؤ اور خصوصی خوشی اُن تاریخوں میں جن میں یہ نعمت آئی یعنی رَمَضَانَ میں، خصوصاً شبِ قدر اور رَبِیْعِ الْاَوَّلِ میں خصوصاً بارہویں تاریخ میں کہ رَمَضَانَ میں اللہ پاک کا فضل ”قرآن“ آیا اور رَبِیْعِ الْاَوَّلِ میں رَحْمَةُ اللّٰهِ عَلَیْہِ، یعنی محمدِ مصطفیٰ صَلَّی اللّٰهُ

عَلَيْهِ وَالْإِلهِ وَسَلَّمَ پیدا ہوئے۔ یہ فضل و رحمت یا اُن کی خوشی منانا تمہارے دُنوی جمع کیے ہوئے مال و متاع، رُوپیہ، مکان، جائیداد، جانور، کھیتی باڑی بلکہ اولاد وغیرہ سب سے بہتر ہے کہ اس خوشی کا نفع (فائدہ) شخصی نہیں بلکہ قومی ہے۔ وقتی (عارضی) نہیں بلکہ دائمی (ہمیشہ کے لئے) ہے۔ صرف دُنیا میں نہیں بلکہ دین و دنیا دونوں میں ہے۔ جسمانی نہیں بلکہ دلی اور روحانی ہے۔ برباد نہیں بلکہ اس پر ثواب ہے۔

(تفسیر نعیمی، پ ۱۱، یونس، تحت الآیة: ۵۸، ۱۱/۳۷۷)

پیارے پیارے اسلامی بھائیو! قرآنِ پاک میں اور بھی کئی مقامات پر اللہ پاک نے مکی مدنی صَلَّی اللهُ عَلَيْهِ وَآلِهِ وَسَلَّمَ کی آمد کا اعلان فرمایا ہے۔ آئیے! اس طرح کی کچھ آیات سنئے ہیں، چنانچہ پارہ 6 سُورَةُ الْمَائِدَةِ کی آیت نمبر 15 میں ارشادِ ربّانی ہے:

قَدْ جَاءَكُمْ مِنَ اللَّهِ نُورٌ وَكِتَابٌ مُبِينٌ ﴿١٥﴾
ترجمہ کنزُ العرفان: بے شک تمہارے پاس اللہ کی طرف سے ایک نور آگیا اور ایک روشن کتاب۔ (پ ۶، المائدة: ۱۵)

پارہ 11 سُورَةُ تَوْبَةِ کی آیت نمبر 128 میں ارشاد ہوتا ہے:

لَقَدْ جَاءَكُمْ رَسُولٌ مِّنْ أَنْفُسِكُمْ عَزِيزٌ عَلَيْهِ مَا عَنِتُّمْ حَرِيصٌ عَلَيْكُمْ بِالْمُؤْمِنِينَ رَءُوفٌ وَفٍ سَرِحِيمٌ ﴿١٣٨﴾
ترجمہ کنزُ العرفان: بیشک تمہارے پاس تم میں سے وہ عظیم رسول تشریف لے آئے جن پر تمہارا مَسْتَقْت میں پڑنا بہت بھاری گزرتا ہے، وہ تمہاری بھلائی کے نہایت چاہنے والے، مسلمانوں پر بہت مہربان، رحمت فرمانے والے ہیں۔ (پ ۱۱، التوبة: ۱۳۸)

پارہ 17 سُورَةُ الْأَنْبِيَاءِ کی آیت نمبر 107 میں ہے:

وَمَا أَرْسَلْنَاكَ إِلَّا رَحْمَةً لِّلْعَالَمِينَ ﴿۱۰۷﴾

ترجمہ کنزُ العرفان: اور ہم نے تمہیں تمام جہانوں کیلئے

(پ ۱، الانبیاء: ۱۰۷) رحمت بنا کر ہی بھیجا۔

پارہ 22 سُورَةُ الْأَحْزَابِ کی آیت نمبر 46، 45 میں ارشاد ہوتا ہے:

يَا أَيُّهَا النَّبِيُّ إِنَّا أَرْسَلْنَاكَ شَاهِدًا وَمُبَشِّرًا

ترجمہ کنزُ العرفان: اے نبی! بیشک ہم نے تمہیں

وَنَذِيرًا ﴿۱۰۸﴾ وَذَاعِبًا إِلَى اللَّهِ بِأَذْنِهِ وَسِرَاجًا

گواہ اور خوشخبری دینے والا اور ڈر سنانے والا۔ اور

مُنِيرًا ﴿۱۰۹﴾ (الاحزاب: ۳۵-۳۶)

اللہ کی طرف اُس کے حکم سے بلانے والا اور چمکا

دینے والا آفتاب بنا کر بھیجا۔

پیارے پیارے اسلامی بھائیو! آمدِ مصطفیٰ کی خوشیاں منانا یعنی میلاد شریف

منانا حکمِ قرآنی اور نبی پاک صَلَّى اللهُ عَلَيْهِ وَآلِهِ وَسَلَّمَ کی رضا کا باعث ہے۔ یقیناً میلاد شریف منانا، ماہِ میلاد

میں اپنے گھروں، گلی محلوں بلکہ اپنی گاڑیوں کو مدنی پرچموں، جگمگاتے بلبوں اور رنگ برنگی لائٹوں سے

سجانا، اس ماہِ مبارک کی آمد پر بالخصوص گناہوں سے توبہ کرنا، سنتوں اور نیکیوں پر استقامت پانے کے

عظیم مدنی نسخے یعنی ”نیک کام“ کے مطابق زندگی گزارنے کا پکا ارادہ کرنا، ”مرحبایا مصطفیٰ“ کی ڈھویں

چجانے کے لیے اسلامی بھائیوں کا قافلے میں سفر کرنا، اجتماعِ میلاد و جلوسِ میلاد میں مکتبۃ المدینہ کے

مدنی رسائل تقسیم کر کے نیکی کی دعوت کو عام کرنا، رَیْبِعُ الْأَوَّلِ کے 12 دن تک علاقوں کی مختلف

مساجد میں جشنِ ولادت کے عظیم الشان سنتوں بھرے اجتماعات کا اہتمام کرنا، رَیْبِعُ الْأَوَّلِ کے ہفتہ

وار اجتماع میں مدنی پرچم لیے اول تا آخر شرکت اور مدنی مذاکرہ دیکھنا / سُننا، بارہویں کی رات کی تعظیم

کی نیت سے غُسل کرنا، نیا لباس پہننا، اپنی استعمال کی نئی چیزیں لینا، رسولِ ہاشمی صَلَّى اللهُ عَلَيْهِ وَآلِهِ وَسَلَّمَ کی

سُنّت پر عمل کرتے ہوئے یومِ ولادت (12 رَبِیْعُ الْأَوَّل) کو روزہ رکھنا، بارہویں رات اجتماعِ میلاد میں گزار کر صبح صادق، ہاتھوں میں مدنی پرچم اٹھائے، دُرود و سلام کے بار لیے، آنکھوں میں آنسوؤں سجائے ”صبح بہاراں“ کا استقبال کرنا، نمازِ فجر کے بعد ”سلام و عید مبارک“ کہہ کر ایک دوسرے کے ساتھ گرم جوشی کے ساتھ ملاقات کرنا، سارا دن عیدِ میلادِ النَّبِی کی مبارک باد پیش کرنا اور عید ملتے رہنا، خوشی کا اظہار کرنا، اجتماعِ میلاد و جلوسِ میلاد کے عاشقانِ رسول کے لیے لنگرِ میلاد یہ (کھانا کھلانے) کا اہتمام کرنا، جلوسِ میلاد میں مدنی پرچم اٹھائے، باؤضو ہونٹوں پر دُرود و سلام اور نعتوں کے نغمے سجائے، تعظیمِ نبی سے سر کو جھکائے ”مرحبایا مصطفیٰ“ کے نعرے لگانا اور خوب خوب صدقہ و خیرات باعثِ اجر و ثواب ہے۔

حضرت امام عبد الرحمن ابن جوزی رَحْمَةُ اللهِ عَلَيْهِ فرماتے ہیں: جشنِ ولادت پر خوشی کرنے والے کے لیے یہ خوشی دوزخ سے زکاوت بنے گی۔ اے اُمّتِ محبوب! تمہارے لیے خوشخبری ہو کہ تم دنیا و آخرت میں بہت زیادہ بھلائی کے حق دار قرار پائے۔ نبی اکرم صَلَّى اللهُ عَلَيْهِ وَآلِهِ وَسَلَّمَ کا جشنِ ولادت منانے والے کو برکت، عزت، بھلائی اور فخر ملے گا۔ وہ موتیوں کا عمامہ اور ہرے رنگ کا جنتی لباس پہن کر داخل جنت ہو گا۔ بے شمار محلات اُسے عطا کیے جائیں گے اور ہر محل میں حُور ہوگی۔ رسول کریم صَلَّى اللهُ عَلَيْهِ وَآلِهِ وَسَلَّمَ پر خوب دُرود پڑھیے اور جشنِ ولادت منا کر اسے خوب عام کیا جائے۔

(مجموع لطیف النبی... الخ، مولد العروس، ص ۲۸۱ ملتقطاً)

صحابہ کرام نے میلاد کس طرح منایا؟

جس طرح اللہ پاک نے قرآنِ پاک میں آپ صَلَّى اللهُ عَلَيْهِ وَآلِهِ وَسَلَّمَ کے تشریف لانے کا ذکر

فرمایا، آپ صَلَّى اللهُ عَلَيْهِ وَآلِهِ وَسَلَّمَ کے کمالات کو بیان فرمایا اور خود سرکارِ مدینہ صَلَّى اللهُ عَلَيْهِ وَآلِهِ وَسَلَّمَ نے بھی اپنی ولادت مبارکہ کے تذکرے کیے ہیں، اسی طرح صحابہ کرام رَضَوْنَ اللهُ عَلَيْهِمْ أَجْمَعِينَ بھی اپنی اپنی محفلوں میں حضورِ اکرم صَلَّى اللهُ عَلَيْهِ وَآلِهِ وَسَلَّمَ کے خوب خوب چرچے کرتے رہے، چنانچہ

حضرت ابو سعید رَضِيَ اللهُ عَنْهُ سے روایت ہے: حضرت معاویہ رَضِيَ اللهُ عَنْهُ نے فرمایا: ایک مرتبہ نبی کریم صَلَّى اللهُ عَلَيْهِ وَآلِهِ وَسَلَّمَ صحابہ کرام عَلَيْهِمُ الرِّضْوَانُ کے ایک حلقے کے پاس تشریف لائے اور پوچھا: تمہیں یہاں کس چیز نے بٹھایا ہے؟ صحابہ کرام عَلَيْهِمُ الرِّضْوَانُ نے عرض کی: ہم اللہ پاک کا ذکر کرنے بیٹھے ہیں، اُس کا شکر ادا کر رہے ہیں کہ اُس نے ہمیں اسلام کی ہدایت سے نوازا اور آپ کے ذریعے ہم پر بڑا احسان فرمایا، تو آپ نے ارشاد فرمایا: اللہ پاک کی قسم! کیا تمہیں صرف اسی چیز نے یہاں بٹھایا ہوا ہے؟ عرض کی: اللہ پاک کی قسم! ہم کو اس کے علاوہ کسی اور چیز نے نہیں بٹھایا، تو آپ نے فرمایا: میرے پاس جبرائیل عَلَيْهِ السَّلَام آئے اور انہوں نے مجھے بتایا: اللہ پاک تمہاری وجہ سے فرشتوں پر فخر کر رہا ہے۔ (نسائی، کتاب آداب القضاة، باب کیف يستحلف الحاكم، ص ۸۶۱، حدیث: ۵۴۳۶)

اس حدیثِ پاک کے تحت حکیمِ اُلمّت حضرت مفتی احمد یار خان نعیمی رَحْمَةُ اللهِ عَلَيْهِ فرماتے ہیں: معلوم ہوا! اسلام اور حضورِ انور صَلَّى اللهُ عَلَيْهِ وَآلِهِ وَسَلَّمَ کی تشریف آوری کے شکر یہ کے لیے مجلسیں (مخفلیں) کرنا، حلقے بنا کر بیٹھنا سنت صحابہ ہے، یہ حدیث مجلسِ میلاد شریف کی اصل ہے۔

(مرآة المناجیح، ۳/۳۲۱)

پیارے پیارے اسلامی بھائیو! اجتماعِ میلاد میں حضورِ پاک صَلَّى اللهُ عَلَيْهِ وَآلِهِ وَسَلَّمَ کی ولادت، دودھ پینے کا زمانہ اور بچپن شریف کے واقعات بیان کرنا، اس کے لئے محفلِ نعت کا اہتمام

وصال ہوا۔ تو آئیے! اسی مناسبت سے ہم ان کا مختصر ذکرِ خیر سنتے ہیں، چنانچہ

حضرت امام مالک رَضِيَ اللهُ عَنْهُ کی ولادت اور سلسلہ نسب

حضرت امام مالک رَحْمَةُ اللهِ عَلَيْهِ کی ولادتِ باسعادت دُرُؤْتِ تَرِينِ قول کے مطابق (ماہِ رَبِيعِ الْأَوَّلِ) 93 ہجری مدینہ مُنَوَّرَہ میں ہوئی۔ (تذکرۃ الحفاظ، الجزء الاول، 1/154)۔ آپ کا نام مالک اور کُنیت ابو عبد اللہ ہے۔ آپ کا سلسلہ نسب یہ ہے: مالک بن انس بن مالک بن ابو عامر۔ آپ کے پردادا (Great grandfather) ابو عامر ”یسن“ سے مدینہ مُنَوَّرَہ منتقل ہو کر نعمتِ اسلام سے سرفراز ہوئے اور صحابی ہونے کا شرف حاصل کیا۔ (ترتیب المدارک، 1/142 ملخصاً) حدیثِ پاک کی مشہور کتاب ”مَوْظَا امام مالک“ حضرت امام مالک رَحْمَةُ اللهِ عَلَيْهِ کی تصنیفِ لطیف ہے۔ (ترتیب المدارک، 1/101، 100 مفہوماً) حضرت امام مالک رَحْمَةُ اللهِ عَلَيْهِ کا وصال مدینہ مُنَوَّرَہ میں 179 ہجری ماہِ رَبِيعِ الْأَوَّلِ میں ہوا۔ جَنَّتِ الْبَقِيعِ میں سرکارِ مدینہ صَلَّى اللهُ عَلَيْهِ وَآلِهِ وَسَلَّمَ کے شہزادے حضرت ابراہیم رَضِيَ اللهُ عَنْهُ کے قُرب میں دفن کیا گیا۔ (تذکرۃ الحفاظ، 1/154) وفیات الاعیان، 2/5 ملخصاً) اور یہیں پر آپ کا مزارِ مبارک بھی ہے۔

عالمِ مدینہ کا حلیہ مبارک

عالمِ مدینہ حضرت امام مالک رَحْمَةُ اللهِ عَلَيْهِ لمبے قد، بھاری جسم، زردی مائل سفید رنگت والے تھے۔ سر اور داڑھی کے بال سفید تھے۔ نہایت اچھے لباس والے تھے۔ آپ شہرِ عدن کے بنے ہوئے نہایت عمدہ اور مہنگے کپڑے پہنتے تھے۔ اس کے علاوہ خراسان اور مصر کے اعلیٰ قسم کے کپڑے بھی پہنا کرتے تھے۔ آپ کا لباس اکثر سفید ہوتا اور آپ عطر لگایا کرتے تھے۔ (بستان المحدثین ص 13 ملقطاً)

عالمِ مدینہ کے القابات

آپ کو امامُ الْاَئِمَّةِ، عالمِ مدینہ اور امامِ دارِ الْهَجْرَةِ کے القاب سے بھی یاد کیا جاتا ہے۔

عالمِ مدینہ کے اساتذہ کی تعداد

علامہ زُرْقَانِي رَحْمَةُ اللهِ عَلَيْهِ فرماتے ہیں: حضرت امامِ مالِكِ رَحْمَةُ اللهِ عَلَيْهِ نے 900 سے زیادہ علمائے

کرام سے علم حاصل کیا۔ (شرح الزرقانی علی الموطأ، ۱/۳۵)

دَرَس و تَدْرِيس اور فتویٰ لکھنا

حضرت امامِ مالِكِ رَحْمَةُ اللهِ عَلَيْهِ نے سترہ (17) سال کی عمر میں علمِ دین پڑھانا شروع کیا۔ آپ کے

اساتذہ بھی آپ کے پاس مسائل کے حل کے لئے تشریف لاتے تھے۔ آپ نے تقریباً ستر (70) سال

تک فتاویٰ لکھے اور لوگوں کو علمِ دین سکھاتے رہے۔ بڑے مرتبے والے تابعین کرام رَحْمَةُ اللهِ عَلَيْهِم

اَجْمَعِينَ آپ سے فقہ اور حدیث کا علم حاصل کرتے رہے۔ (سیر اعلام النبلاء، ۷/۲۸۷ ملخصاً)

صَلُّوْا عَلَي الْحَبِيْب! صَلَّيْ اللهُ عَلَي مُحَمَّد